



Islamic Republic of Afghanistan
Independent Election Commission

د رأی ورکونکو د نوم ثبتونې لایحه

اساس:

دا لایحه د ټاکنو د قانون د ۱۵ مې، ۴۲ مې او ۶۶ مې مادې د صلاحیتونو پر بنسټ د ټاکنو د خپلواک کمیسیون لخوا (وروسته له دې کمیسیون) تصویب شوي ده.

موخه:

دا لایحه د رأی ورکونکو د نوم ثبتونې او د نوملړ د چمتو کولو اړونده چارې د لاندې ټاکنو لپاره تنظیموي:

۱. ولسمشرۍ ټاکنې.

۲. ولایتي شوراګانو ټاکنې.

وخت او د نوم ثبتونې مرکزونه

لومړۍ ماده:

۱. د ټاکنیز مهالویش په پام کې نیولو سره به د رأی ورکونکو د نوم ثبتونې د پیل او پای نېټه وټاکل شي.

۲. کمیسیون لږ تر لږه د رأی ورکونکو د نوم ثبتونې یو مرکز د ولسوالیو د مرکزونو او ناحیو په کچه، تاسیسيوي.

۳. کمیسیون په پام کې لري چې د رأی ورکونکو د نوم ثبتونې مرکزونه او محلو په هغو ځایونو کې تاسیس کړي چې عام خلک او په ځانګړې توګه بنځینه قشر او معیوب کسان ورته لاسرسې ولري.

۴. د نوم ثبتونې هر مرکز به لږ تر لږه د بنځینه و او نارینه و د نوم ثبتونې د دوه و محلونو څخه متشکل وي.

۵. د امکان په صورت کې کمیسیون کولای شي چې د نوم ثبتونې وخت تمدید کړي او یا هم لږو پرتو سیمو ته د نوم ثبتونې د ګرځنده تیمونو په لېږلو اقدام وکړي او یا هم داسې تدابیر رامنځته کړي چې د پروسې عمومیت پکښې ډاډمن شي.

۶. کمیسیون به د هر ولایت په کچه لږ تر لږه د رأی ورکونکو د نوم ثبتونې یو همېشني مرکز پرانېستي ساتي.

د رأی ورکولو کارټ ته له نوی سره باور ورکول

دویمه ماده:

۱. هغه کسان چې مخکينې يې د کميسيون څخه د رأی اچونې کار تونه تر لاسه کړي دي، مکلف دي چې خپل د رأی ورکولو کار تونه پخپله او يا هم د خپلې کورنۍ د ريس په واسطه د کتنې (بررسی) په موخه د اړونده کړندود په پام کې نيولو سره د رأی ورکونکو د نوم ثبتونې مرکز ته راوړي.
۲. د کورنۍ ريس کولای شي چې د باور وړ تصدیق څخه وروسته چې د کميسيون له خوا ټاکل کېږي د کتنې په موخه د رأی ورکولو پنځه کار تونه له ځانه سره راوړي.
۳. کميسيون د کوچيانو او هندوانو رأی ورکونکو لپاره د نوم ثبتونې بېل بېل مرکزونه تاسيسوي.
۴. د رأی ورکولو پخواني کار تونه يواځې په هغه صورت کې د باور وړ گرځي چې د کميسيون لخوا وکتل شي او د يوې تاييدي پانې لرونکي وي.

نوی نوم ثبتونه

دریمه ماده:

- (۱). د رأی ورکولو په شرايطو برابر، هغه کسان چې:
 - الف. مخکينې يې د رأی ورکونکو په توگه نومونه نه دي ثبت شوي،
 - ب. له يوې ټاکنيزې حوزې څخه يې بلې ته نقل مکان يا کډه کړي وي،
 - ج. هغه افغان مهاجرين چې په وروستيو کې هېواد ته راستانه شوي دي،
 - د. د رأی ورکولو کار تونه يې ورک کړي وي،
 - ه. نوي د رأی ورکولو په شرايطو برابر شوي وي، او يا
 الف. کار تونه يې په داسې ډول تخریب شوي وي چې د رأی ورکونکي ځانگړتياوې پکښې د ليدو وړ نه وي؛
 - ب. د رأی ورکونکي په اړه پکښې مالومات ناسم وي،
 کولای شي چې د رأی ورکونکو د نوم ثبتونې د بهير په ترڅ کې د نوم ثبتونې مرکزونو ته پخپله د هويت د تثبیتونکي سند سره حاضر شي او د پورته شرطونو په پام کې نيولو سره د نوې نوم ثبتونې غوښتونکي شي.
- (۲). د رأی ورکونکو د نوم ثبتونې د بهير په ترڅ کې هغه کوچيان او هندوان چې د رأی ورکولو په شرايطو برابر وي، کولای شي چې له مخکينې څخه د نوم ثبتونې ټاکل شوو محلونو ته مراجعه وکړي او د کميسيون د کړندودونو سره سم د نوم ثبتونې لپاره غوښتنه وکړي.
- (۳). په شرايطو برابر ټول هغه کسان چې غواړي خپل نومونه ثبت کړي، بايد د نوم ثبتونې کارکونکو ته اجازه ورکړي چې د دوی عکسونه واخلي. هغه بنځينه مراجعه کوونکي چې د بېلا بېلو ملحوظاتو پر بنسټ نه غواړي عکسونه يې واخېستل شي، له دې امر څخه مستثنا دي.
- (۴). د رأی ورکونکو د نوم ثبتونې په موخه د هويت د تثبیت ټول اړين سندونه په اړونده کړندود کې مشخص کېږي.

د رأی ورکونکو نوملړ

څلورمه ماده:

۱. کمیسون د پخوانیو نوي شوو (چې له سره ورته باور ورکړل شوي) او نوي ویشل شوو کارتونو په پام کې نیولو سره، اړین مالومات په دېټابیس کې خوندي کوي او دې ته په کتو د رأی ورکونکو نوملړ چمتو او هر رأی ورکونکي د رأی اچونې په یوه ځانگړي مرکز پورې تړي.

۲. د رأی اچونې په یوه ځانگړي مرکز پورې د رأی ورکونکي تړل د رأی ورکونکي په خپلې خوبښې سره د ټاکل شوي مرکز پر بنسټ ترسره کېږي.

۳. که چېرې کوم کس له یو ځل څخه زیات خپل نوم ثبت کړي وي، د ده ثبت شوي ځانگړتیاوي یواځې او یواځې د وروستي مرکز په اړوند نوملړ کې د باور وړ دي.

۴. د ټاکنو څخه مخکې د رأی ورکونکو چمتو شوي نوملرونه د یوې ټاکل شوي مودې لپاره د مالوماتو د سمون او د نیوکو په موخه د رأی اچونې په مرکزونو کې خړول کېږي.

۵. د رأی ورکونکو نوملړ یواځې په ټولو نیوکو باندې د غور کولو او د مالوماتو د سمولو څخه وروسته نهایی کېږي او د ټاکنو د ورځې په ترڅ کې به د رأی اچونې په مرکزونو کې چې رأی ورکونکي پکې د نوم ثبتونې په وخت کې مرتبط شوي وو، نصبېږي.

عامه پوهاوی

پنځمه ماده:

کمیسیون مکلف دی چې د رأی ورکونکو د نوم ثبتونې په موخه د عامه پوهاوي یو پراخه پروگرام په لار واچوي تر څو د نوم ثبتونې په بهیر کې د بدلونونو په اړه سم او دقیق مالومات ټولو ته ورسېږي.

د نوم ثبتونې د بهیر څارنه او کتنه

شپږمه ماده:

نوم ثبتول او د رأی ورکونکو د نوملړ چمتو کول د ټاکنیز بهیر یوه برخه گڼل کېږي او په دې پروسه کې د لاریاتي روڼتیا په موخه، د کورنیو او نړیوالو بنسټونو استازي او کتونکي او دغه راز د کورنیو او نړیوالو رسنیو باورلیک لرونکي استازي کولای شي چې په لویو، کړندونو او اړونده د چلند اصولو کې د ټاکل شوو شرایطو په پام کې نیولو سره پدې بهیر کې ونډه واخلي.

د رأی ورکونکو د نوم ثبتونې د بهیر په ترڅ کې نیوکې

اوومه ماده:

لاندې کسان کولای شي چې د رأی ورکونکو د شرایطو په برابروالي یا وړتیا باندې نیوکې وکړي:

۱. د رأی ورکونې په شرایطو برابر ټول اتباع، او

۲. بارولیک لرونکي استازي او مسوول مراجع.

د نوم ثبتونې د دفتر مسوول، وروسته له هغې چې د هغه طرف سره چې د ده د شرایطو په برابروالي باندې نیوکه شوي ده، اړیکه ونیسي، د دواړو طرفونو د شواهدو په پام کې نیولو سره، کولای شي چې د شوي نیوکې د رد او یا تأیید په اړه خپله پرېکړه وکړي.

د رأی ورکونکو د نوم ثبتونې د بهیر په ترڅ کې شکایتونه

اتممه ماده:

لاندې کسان کولای شي چې د ټاکنیزو تېروتنو او سرغړونو په اړه خپل شکایتونه درج کړي:

۱. د رأی ورکونې په شرایطو برابر ټول اتباع، او

۲. باورلیک لرونکي استازي او مسوول مراجع.

د رأی ورکونې په شرایطو برابر اتباع او د ناظرو بنسټونو او مسوولو مراجعو استازي، په هغه صورت کې چې د ټاکنو د قانون او د کمیسیون له خوا د تصویب شوو اسنادو په پلي کولو کې تېروتنه وکړي او یا ترې سرغړونه وشي او یا هم د نوم ثبتونې د دفتر د مسوول لخوا د نېوکې باره کې په شوي پرېکړه قناعت ونلري، کولای شي چې خپل شکایتونه د شکایتونو په فورمه کې کتباً درج او کمیسیون ته یې وسپاري.

د کمیسیون دارلانشاء وارد شوي شکایتونه د څېړنې او ارزونې لاندې نیسي او د اړتیا په صورت کې، موضوع د وروستۍ پرېکړې لپاره کمیسیون ته وړاندې کوي.

د مالوماتو مصونیت

نهمه ماده:

کمیسیون اړین تدابیر په پام کې نیسي چې د هغو مالوماتو څخه چې د رأی ورکونکو د نوم ثبتونې په ترڅ کې ترلاسه شوي دي، پرته د ټاکنو د تدویر څخه د نورو موخو لپاره په استثناء د هغو حالاتو نه چې په قانون کې یې وړاندوینه شوي ده، گټه وانخېستل شي.

انفاد

لسمه ماده:

دغه لایحه تر تصویب وروسته نشر او نافذیږي.